



कनकाई नगरपालिकाद्वारा प्रकाशित

कनकाई राजपत्र

खण्ड: १ सङ्ख्या: २२ प्रकाशन मिति: २०७६/१२/२८

कार्यपालिकावाट स्वीकृत मिति २०७५/०९/२९

भाग - २

खेलकुद निर्देशिका, २०७५

प्रस्तावना :

कनकाई नगरपालिका भित्र शारीरिक सुगठन र अनुशासनको प्रवर्धन गर्दै सबै प्रकृतिका खेलकुदको माध्यमबाट समाजमा खेल प्रति अभिरुचि जगाई सामाजिक सद्भाव कायम गर्न खेलकुदलाई व्यवस्थित रूपमा सञ्चालन गर्न कनकाई नगरको प्रशासकीय कार्यविधि व्यवस्थित गर्ने ऐन, २०७४ ले दिएको अधिकारको प्रयोग गरी नगर कार्यपालिकाले यो कनकाई खेलकुद निर्देशिका, २०७५ बनाई लागू गरेको छ ।

परिच्छेद १

प्रारम्भिक

१. संक्षिप्त नाम र प्रारम्भ : यस निर्देशिकाको नाम “कनकाई खेलकुद निर्देशिका, २०७५” रहनेछ ।
२. यो निर्देशिका नगर कार्यपालिकावाट पारित भएको मितिबाट लागू हुनेछ ।
३. परिभाषा: विषय वा प्रसंगले अर्को अर्थ नलागेमा यस निर्देशिकामा:

- (क) “खेलकुद” भन्नाले कनकाई नगरपालिकाको आयोजना वा स्वीकृति वा सहमति लिई खेलाइने खेलकुद समेतलाई सम्भन्नु पर्दछ ।
- (ख) “खेलाडी” भन्नाले विभिन्न विधाका राष्ट्रिय अन्तरराष्ट्रिय खेलाडीलाई सम्भन्नु पर्नेछ ।
- (ग) “खेलकुद समिति” भन्नाले यो निर्देशिका बमोजिम गठित कनकाई खेलकुद विकास समितिलाई सम्भन्नु पर्दछ ।
- (घ) “प्रोत्साहन” भन्नाले खेलाडीलाई दिइने उपहार, सम्मान वा पुरस्कारलाई सम्भन्नु पर्दछ ।

परिच्छेद २

कनकाई खेलकुद विकास समितिको गठन तथा काम कर्तव्य र अधिकार

४. कनकाई खेलकुद समितिको गठन: (१) देहाय बमोजिम ११ सदस्यीय कनकाई खेलकुद विकास समितिको गठन हुनेछ :-
- क) अध्यक्ष - नगर कार्यपालिकाले तोकेको व्यक्ति १ जना
- ख) उपाध्यक्ष- नगर कार्यपालिकाले तोकेको व्यक्ति १ जना
- ग) सदस्य - खेलकुदका विभिन्न विधाबाट एक एक जना पर्ने गरी कार्यपालिकाबाट तोकिएका कम्तीमा २ जना महिला सहित बढीमा ८ जना
- घ) सदस्य सचिव - नगर कार्यपालिकाको सम्बन्धित शाखा प्रमुख
५. खेलकुद विकास समितिको काम, कर्तव्य र अधिकार : (१) खेलकुद विकास समितिको काम, कर्तव्य र अधिकार देहाय बमोजिम हुनेछ:-
- क) नगरपालिकाले तोकेको बजेटको सीमा भित्र रही खेलकुद सञ्चालन गर्ने ,
- ख) विभिन्न विधाका प्रतिस्पर्धात्मक खेल आयोजना गर्ने,
- ग) अन्य गाउँपालिका वा नगरपालिकाले आयोजना गरेका खेलकुद कार्यक्रममा आमन्त्रण गरिएमा कनकाई नगरक्षेत्र भित्रका खेलाडी टीम वा क्लबलाई आवश्यकता र औचित्यका आधारमा सहभागी गराउने,
- घ) निजी क्षेत्रलाई समेत खेलकुदमा सहभागी र साभेदार बनाउने ,

- ड) कनकाई नगरपालिकाको संयोजनमा विभिन्न विधाका खेलाडीहरूको पहिचान र प्रोत्साहन सम्बन्धी योजना बनाई लागू गर्ने ,
- च) खेलकुदको विकासका लागि प्रदेश सरकारसंग सम्पर्क गर्ने र नगरपालिकाको परामर्शमा योजना बनाई पेश गर्ने ,
- छ) कनकाई नगरलाई खेलकुदको माध्यमबाट उत्कृष्टताको परिचय दिने,
- ज) खेलकुद विकासका लागि योजना बनाई नगरपालिकाको स्विकृतिमा खेलकुद कार्यक्रम सञ्चालन गर्ने ,
- झ) नगरपालिकाले तोकेको अन्य कार्य गर्ने ,
- ञ) खेलकुद सञ्चालन र व्यवस्थापनको लागि कोष स्थापना गरी सञ्चालन गर्न सक्ने ,
- ट) वडा स्तरीय खेलकुद विकास समिति गठन गर्ने र वडा स्तरीय खेलकुद सम्बन्धी गतिविधि सञ्चालन गर्ने गराउने,
- ६ खेलकुद समितिका सदस्यहरूलाई हटाउन सकिने :** खेलकुद समितिका कुनै सदस्यको काम चित्त बुझ्दो नभएमा वा खेलकुद समितिबाट सिफारिस भई आएमा नगर कार्यपालिकाले त्यस्तो सदस्यलाई कुनै बखत पनि हटाउन सक्नेछ । हटाउनु अघि त्यस्तो सदस्यलाई सफाइको मौका दिइनेछ ।
- ७ खेलकुद समितिको कार्यकाल :** खेलकुद समितिको कार्यकाल २ वर्षको हुनेछ । नगर कार्यपालिकाले उचित ठानेमा अर्को एक कार्यकाल थप गर्न सक्नेछ ।
- ८ प्रतिवेदन पेश गर्ने :** (१) सम्पन्न भई सकेका खेलकुद, हुन बाँकी खेलकुद तथा खेलकुद सम्बन्धी योजनाहरूको प्रतिवेदन नगरपालिकामा अनिवार्य रूपमा पेश गर्नु पर्नेछ ।
- (२) प्रतिवेदनमा आएका विषयहरूलाई नगरपालिकाले सार्वजनिक गर्न सक्नेछ ।
- ९. खेलकुदको संरक्षण,सम्बर्धन र प्रवर्द्धन :** (१) समग्र विधाका खेलकुदको संरक्षण, सम्बर्धन, प्रवर्द्धन र विकास गर्ने दायित्व नगरपालिकाको हुनेछ ।
- (२) खेलकुद सम्बन्धी सम्पूर्ण काम र गतिविधि गरिने कार्य यसै निर्देशिका बमोजिम गठित समितिले गर्नेछ । सो कार्यका लागि नगरपालिकाले आवश्यक बजेट व्यवस्था गर्नेछ ।

१०. खेलकुदको संरक्षण समिति (१) खेलकुद संरक्षण, सम्बर्द्धन र प्रवर्द्धन गर्ने मुख्य जिम्मेवारी निम्न पदाधिकारीको हुनेछ ।
- क) नगर कार्यपालिका प्रमुख संरक्षक
- ख) नगर उपप्रमुख सदस्य
- ग) कार्यपालिकाले तोकेका कार्यपालिकाका सदस्य मध्येबाट २ जना सदस्य
- ग) नगर कार्यपालिकाले तोकेको लब्ध प्रतिष्ठित सामाजिक व्यक्तित्व मध्येबाट १ जना सदस्य

परिच्छेद ३

आचार संहिता

- ११ . आचार संहिता :(१) खेल सम्बन्धी विषयका खेलाडी, समिति संयोजक तथा सदस्य, कर्मचारी नगर कार्यपालिका र सभासदहरूले देहाय बमोजिमको आचार संहिता पालना गर्नु पर्नेछ :-
- क) खेलका निर्णायक, खेलाडी, दर्शक, आयोजक कसैले पनि खेल सञ्चालनको समयमा कुनै पनि प्रतिवन्धित लागुऔषध र मादक पदार्थ सेवन गर्न पाइने छैन ।
- ख) खेलाडी टिमले विदेशी नागरिक समावेश गरेर स्वदेशको खेलाडी टिम बनाउन पाइने छैन । तर विदेशी खेलाडी समेतलाई आमन्त्रण गरिदा गैर नेपाली टिमलाई पनि मान्यता दिइनेछ ।
- ग) प्रतिस्पर्धात्मक खेल सञ्चालन गर्दा दर्तावाला टिमलाई मात्र मान्यता दिइनेछ । तर कोचिङ्ग कक्षा संचालन गर्न दर्ता नभएको टिमलाई पनि सामेल गराउन सकिनेछ ।
- घ) नैतिक पतन हुने फौजदारी अपराधमा दोषी ठहरिएको खेलाडीलाई खेलको टिमबाट हटाइनेछ ।
- ङ) खेलको विजय पश्चात पाउने शील्ड, ट्रिफि कहीं कतै बेचन, धरौटी राख्न वा उपहार दिन पाइने छैन । तर कुनै दर्तावाला क्लब विघटन हुन गई उक्त क्लबले प्राप्त गरेका शील्ड, ट्रिफि नगरपालिकाको स्विकृतिमा अर्को दर्तावाल क्लबलाई उपहार दिन भने वाधा पर्नेछैन ।

- च) कुनै खेलमा व्यक्तिलाई दिएको उपहार बाहेक टिमले पाएको उपहार व्यक्तिको अधीनमा राख्न पाइनेछैन तर संरक्षण गर्न बाधा पर्नेछैन ।
- छ) खेलको निर्णायक राख्दा तालिम प्राप्त आधिकारिक व्यक्ति बाहेक अरुलाई राख्न पाइनेछैन
- ज) खेलाडीहरूले आपसमा प्रतिस्पर्धा गर्दा आफ्नो टीमको पक्ष लिई क्ल्यापिङ्ग हुटिङ्ग, अनुहार मेकअप र चित्र प्रदर्शन गर्न पाउनेछन् तर विपक्षी टीमका व्यक्तिहरू वा टीमलाई इंगित गरी कार्टुन, चित्रकारिता, हुटिङ्ग व्यक्तिगत वा संस्थागत नामबाट अशिलल शब्द वा अभद्र व्यवहार गर्न पाइने छैन ।
- झ) खेलको प्रतिस्पर्धाका निम्ति नगरपालिकाको स्वीकृति र इजाजत विना आफ्नो टिमको नाममा जवर्जस्ती चन्दा उठाउन पाइने छैन
- ञ) नगरपालिकाको स्वीकृति वा इजाजत लिई उठाइएको चन्दा संस्थाको आम्दानी खातामा आय जनाई सम्बन्धित क्लबबाट पारित गराएर मात्र खर्च गर्न पाइनेछ ।
- ट) यस अघि नै अन्यत्र दर्ता भएका वा नगरपालिकामा सूचीकृत भएका संस्थाहरूले नगरपालिकामा लिखित जानकारी दिएर मात्र स्वतन्त्र ढंगले खेल सञ्चालन गर्न पाउनेछन् ।

१२ सौजन्यता : दर्तावाला संस्थाहरूले कसैको सौजन्यमा कुनै खेल सञ्चालन गर्न नगरपालिकाको पूर्व स्वीकृति लिनुपर्नेछ । तर नगरपालिकाले स्वीकृति नदिएको खण्डमा भने व्यक्ति वा संस्थाको सौजन्यताबाट प्राप्त नगदी, जिन्सी वा अन्य सहयोगलाई सार्वजनिक गरी खेल संचालन गर्न बाधा पर्ने छैन ।

परिच्छेद ४

दर्ता, नवीकरण र विघटन

१३. दर्ता र स्वीकृति: (१) नगर कार्यपालिका भित्र गठित कुनै पनि संघ संस्था वा क्लव वा खेलकुदसंग सम्बन्धित संस्था नगरपालिकामा दर्ता गर्नुपर्नेछ । खेलकुदसंग सम्बन्धित दर्ता नभएका संस्था वा क्लवलाई खेल संचालन गर्न नगरपालिकाले स्वीकृति दिनेछैन ।

- (२) संस्था दर्ता र विधान स्वीकृतिका लागि अनुसूची-१ को ढाँचामा निवेदन दिनु पर्नेछ ,
- (३) संस्था दर्ता र विधान स्वीकृतिको लागि निवेदन पर्न आएमा नगरपालिकाले विधान स्वीकृत गरी संस्था दर्ता गरी अनुसूची-२ को ढाँचामा प्रमाण पत्र दिनु पर्नेछ । सोही प्रमाण पत्रमा हरेक वर्ष नवीकरण भएको विवरण उल्लेख गरी सम्बन्धित कर्मचारीले सही गरी नवीकरण गर्नु पर्नेछ,
- (४) पहिल्यै दर्ता भइसकेको संस्था भए नगरपालिकामा सूचीकृतका लागि अनुसूची-३ को ढाँचामा लिखित निवेदन दिनु पर्नेछ,
- (५) सूचीकृत भएका संस्थाहरुलाई अनुसूची-४ बमोजिम प्रमाण पत्र दिइनेछ । सोही प्रमाण पत्रमा हरेक वर्ष नवीकरण भएको विवरण उल्लेख गरी सम्बन्धित कर्मचारीले सही गरी नवीकरण गर्नुपर्नेछ,
- (६) दर्ता वा सूचीकृत भएका संस्थाको नवीकरण गर्न दिइने निवेदन अनुसूची ५ बमोजिम को ढाँचामा हुनुपर्ने ,
- (७) नगरपालिकामा दर्ता वा सूचीकृत गर्दा आवेदन फाराम शूलक रु. ५००/- बाहेक अन्य दस्तुर लाग्नेछैन ।
- (८) प्रत्येक वर्षको आषाढ मसान्त भित्र सबै दर्तावाल वा सूचीकृत संस्थाहरुले नगरपालिकामा अनिवार्य नवीकरण गराउनु पर्नेछ ।

१४ जरिवाना : (१) दर्ता भएका खेलकुद सम्बन्धी संस्थाहरुले नवीकरण नगराएमा देहाय बमोजिम जरिवाना गरिनेछ :

(क) एक वर्ष सम्म पनि नवीकरण नगरेमा रु ५००/-

(ख) दुई वर्ष सम्म पनि नवीकरण नगरेमा रु १,०००/-

(ग) तीन वर्ष सम्म पनि नवीकरण नगरेमा रु २,५००/-

(घ) पाँच वर्ष सम्म पनि नवीकरण नगरेमा रु ५,०००/-

(२) पाँच वर्ष भन्दा बढी समय सम्म पनि नवीकरण नगर्ने संस्थालाई दर्ताको सूचीबाट हटाइनेछ । यसरी समयमै नवीकरण नगरी दर्ताको सूचीबाट हटाई सकेको संस्थामा संलग्न व्यक्तिको अर्को संस्था दर्ता गरिने छैन ।

(३) समयमै नवीकरण नगर्ने संस्थाले आफ्नो कोषबाट जरिवाना बुझाउनु पर्नेछ । तर संस्थाको कुनै व्यक्तिका कारणले संस्था नवीकरण गर्न विलम्ब हुन गएको भए उक्त व्यक्तिलाई संस्थाले असूल उपर गर्न सक्नेछ ।

१५. संस्थाको विघटन : (१) दर्ता भएको खेलकुदका संस्थाहरु देहायको अवस्थामा विघटन हुन सक्नेछन् :-
- (क) संस्थाका दुई तिहाई बहुमतले संस्था विघटन गर्ने भनी निर्णय गरेमा ,
 - (ख) लगातार ५ वर्ष सम्म संस्था नवीकरण नगरेमा ,
 - (ग) संस्थाका पदाधिकारी निष्कृत्य भएमा वा वेपत्ता भएमा ,
 - (घ) प्राकृतिक विपत्तिको कारणबाट संस्था क्षत् विक्षत् भएमा ।
- १६ विघटित संस्थाको सम्पत्ति : विघटन भएको संस्थाको सम्पत्ति नगरपालिका मातहतमा रहनेछ ।
- १७ खारेजी र बचाउ : कनकाई नगरपालिका मातहत संचालन हुने खेलकुद सम्बन्धी निर्णय र नीति नियमहरु खारेज हुनेछ । यस अघि गठन भएको खेलकुद समिति तदर्थ रुपमा गठन भएको मानिने छ । सो बखत भएका खेलकुद गतिविधिहरु यसै निर्देशिका बमोजिम भएको मानिनेछ ।

(दफा १३ को उपदफा २ संग सम्बन्धित)

अनुसूची १

मिति :

श्री प्रमुख प्रशासकीय अधिकृत ज्यू
कनकाई नगरपालिका,
नगर कार्यपालिकाको कार्यालय, भापा

विषय : संस्था दर्ता सम्बन्धमा ।

म/हामीले तपसीलमा उल्लेखित विवरण अनुसारको खेलकुद सम्बन्धी संस्था दर्ता गर्ने मनसायले इच्छुक व्यक्तिहरुको भेलाबाट गठित तदर्थ समितिले संस्थाको विधान समेत तयार गरी सकेकोले एक प्रति विधान यसै निवेदन साथ संलग्न राखी विधान स्वीकृत र संस्था दर्ताका लागि आवेदन गरेको छु/छौं । नियमानुसार संस्था दर्ता गरीदिनु हुन अनुरोध गरिन्छ ।

संस्थाको कार्यालय रहने स्थान :.....

दमक नगरपालिका वार्ड नं....., टोलको नाम.....

सचिव

अध्यक्ष

नाम

नाम

मिति

मिति

निवेदन साथ पेश गर्नु पर्ने कागजातहरु

क) संस्थाको विधानको मस्यौदा

ख) आवेदक र समितिका पदाधिकारीहरुको नेपाली नागरिकताको प्रतिलिपि

ग) संस्थाको छापको नमुना

(दफा १३ को उपदफा ३ संग सम्बन्धित)
अनुसूची २

कनकाई नगरपालिका कार्यालय,
नगर कार्यपालिकाको कार्यालय, भापा

संस्था दर्ता प्रमाण पत्र

संस्थाको नाम :

ठेगाना :

दर्ता हुँदाका बखत रहनु भएका समितिको पदाधिकारी र सदस्य संख्या :

दर्ता हुँदाका बखत रहनु भएको अध्यक्षको नाम :

माथि उल्लेखित विवरण भएको संस्थाको विधान स्वीकृत गरी संस्था दर्ताको प्रमाण पत्र प्रदान गरिएको छ । कनकाई नगर खेलकुद निर्देशिका र विधानको अधीनमा रही खेलकुद सम्बन्धी गतिविधिहरु संचालन गर्न अनुमति दिइएको छ ।

प्रमुख प्रशासकीय अधिकृत

संस्था नवीकरणको विवरण

क्र.सं.	संस्थाको नाम	नवीकरण भएको मिति	नवीकरण दस्तुर	नवीकरण गर्ने कर्मचारीको सही र न.पा. को छाप

(दफा १३ को उपदफा ४ संग सम्बन्धित)
अनुसूची ३

श्री प्रमुख प्रशासकीय अधिकृत ज्यू
कनकाई नगरपालिका
नगर कार्यपालिकाको कार्यालय, भापा

विषय: संस्था सूचिकृत गरिदिनु हुन ।

हामीले तपसिलको विवरण अनुसारको संस्था गठन गरी सञ्चालन गर्दै आएका छौं ।
नगरपालिकाको नियमानुसार संस्था सूचीकृत गर्नु पर्ने भएकोले नियम अनुसार गरिदिन
अनुरोध गर्दछौं ।

संलग्न कागजातहरु

क) दर्ता प्रमाण पत्र

ख)चालु वर्षको लेखा परीक्षण प्रतिवेदन

ग) कर चुक्ता प्रमाण पत्र

घ) समितिको निर्णय

सचिव

अध्यक्ष

(दफा १३ को उपदफा ५ संग सम्बन्धित)
अनुसूची ४

कनकाई नगरपालिका कार्यालय,
नगर कार्यपालिकाको कार्यालय, भ्वापा
संस्था सूचीकृत प्रमाण पत्र

संस्थाको नाम :.....

ठेगाना :.....

दर्ता हुँदाका बखत रहनु भएका समितिको पदाधिकारी र सदस्य संख्या :

दर्ता हुँदाका बखत रहनु भएको अध्यक्षको नाम :

माथि उल्लिखित विवरण भएको संस्था सूचीकृत गरी प्रमाण पत्र प्रदान गरिएको छ । कनकाई नगर खेलकुद निर्देशिका र विधानको अधीनमा रही खेलकुद सम्बन्धी गतिविधिहरू संचालन गर्न अनुमति दिइएको छ ।

प्रमुख प्रशासकीय अधिकृत

संस्था नवीकरणको विवरण

क्र.सं.	संस्थाको नाम	नवीकरण भएको मिति	नवीकरण दस्तुर	नवीकरण गर्ने कर्मचारीको सही र न.पा. को छाप

(दफा १३ को उपदफा ६ संग सम्बन्धित)
अनुसूची ५

मिति :

श्री प्रमुख प्रशासकीय अधिकृत ज्यू
कनकाई नगरपालिका,
नगर कार्यपालिकाको कार्यालय, भापा

विषय : संस्था नवीकरण गरी पाउँ ।

.....नामक संस्था यस
नगरपालिकामा दर्ता/सूचीकृत भई खेलकुद सम्बन्धी गतिविधिहरु संचालन गरी रहेको
हुँदा तपसिल बमोजिमका कागज पत्र संलग्न राखी नवीकरण गरिपाउँ भनी निवेदन
गर्न आएको छु /छौ । अतः आर्थिक वर्ष.....को संस्था नवीकरण भएको प्रमाण
उपलब्धताका लागि अनुरोध छ ।

निवेदन साथ पेश गर्नु पर्ने कागजातहरु

- क) आर्थिक वर्षको लेखापरीक्षण प्रतिवेदन
ख) संस्थाको वार्षिक गतिविधि,
ग) भावी योजना र बजेट

निवेदक

आज्ञाले
रुद्रप्रसाद न्यौपाने
प्रमुख प्रशासकीय अधिकृत